

دورِ جدید میں ترویجِ اسلام کے لئے مبلغ خواتین کا کردار

The Role of Preachers Women in Sspreading Islam in
the Mmodern Aage

ڈاکٹر ابوبکر بھٹہ*
ڈاکٹر کوثر ارشد**

Abstract

In the present era, there is need for preaching services and it is the duty of all Muslims. If we glance into the globe then at this present time, Muslims are all over the world but they are the meekest and inferiority-complex nations of the world and the majority of Muslims is thinking that their progress is in the culture and civilization of foreigners. At this present time, the Muslims are in miserable plight. In Afghanistan, Iraq, philistine and Kashmir, the Muslims are going through the atrocities.

The infidel powers are criticizing the Muslims and Islam, focusing on their own objections on the Islam. Along with the jihad and extremism, the Islam is being criticized on the basis of the women right too. If it is said that, the topic of "woman" is the best topic of criticism on Islam then it wouldn't be wrong. And to highlight this topic, one group of Muslim women is very active and as the women is an important part of society as well the representative of the half humanity then it is clear that the misunderstandings which can be created by the women, more than it the woman can be the best reformer. This reformation is possible only in this way that Muslim should act upon Islam and its teachings.

The women are important member of the society, the reformation of the society is impossible without the women. The reformation of the woman is the reformation of whole family and the reformation of one family is the reformation of

* اسسٹنٹ پروفیسر، شعبہ عربی زبان و ادب، نیشنل یونیورسٹی آف
ماڈرن لینگویجز، اسلام آباد
* اسسٹنٹ پروفیسر، شعبہ عربی زبان و ادب، نیشنل یونیورسٹی آف
ماڈرن لینگویجز، اسلام آباد

the whole society. The role of women is very important in the preaching. Woman, as a mother, after nourishing his children in a better way can keep the base of a good Islamic society after making them a good Muslim and a good society can be the reason of a good global brotherhood.

This article is consisted on two main discussions:

First: the historical background and need for women preachers in the present era

Second: the limitations and rules for women preachers in the present era.

Keywords: *Women Preachers; Present Era; Reforming; Limitaitons; Rules*

فہم اسلام-شش ماہی تحقیقی مجلہ علوم اسلامیہ جولائی 63-
دسمبر 2020 دور جدید میں ترویج اسلام کے لئے مبلغ
خواتین کا کردار

تمہید:

عصر حاضر میں خصوصاً اسلامی تبلیغی خدمات کی ضرورت ہے، اور یہ ذمہ داری تمام مسلمانوں کو بلا امتیاز سرانجام دینا ہے۔ عالم دنیا کا جائزہ لیا جائے تو اس وقت مسلمانوں کا وجود دنیا کے ہر حصہ میں محیط ہے، اس تسلیم شدہ حقیقت کے باوجود مسلمان سب سے مظلوم طبقہ بن کر رہ گیا ہے اور مسلمانوں کی اکثریت اپنا عروج اغیار کی تہذیب و تمدن کو اختیار کرنے میں سمجھ رہے ہیں، اس وقت مسلمانوں کی حالت زار قابل رحم ہے۔ کشمیر، فلسطین، عراق اور افغانستان میں مسلمان اغیار کی ریشہ دوانیوں کے سبب ظلم و استبداد کی چکی میں پس رہے ہیں۔

باطل قوتیں اسلام کو اپنے اعتراضات کا نشانہ بنا کر اسلام اور مسلمانوں کی بیخ کنی میں لگی ہوئی ہیں۔ جہاد کے معنی و مفہوم اور عمل کو غلط رنگ دے کر شدت پسندی کا لیبل مسلمانوں پر چسپاں کیا جا رہا ہے اور مسلمان خواتین کو اسلامی معاشرہ میں ایسے پابند سلاسل عورت بنا کر دکھایا جا رہا ہے جبکہ اسلام نے عورت کو ذلتوں کی پستیوں سے نکال کر عزت و وقار کی رفعتوں پر سرفراز کیا ہے بلکہ اگر یہ کہا جائے کہ "عورت" کا موضوع اسلام سے متعلق تنقید کے لئے سب سے بہترین موضوع ہے تو غلط نہ ہو گا اور اس موضوع کو جلا بخشنے کے لئے مسلمان خواتین

میں سہ ماہی ایک گروہ سرگرم عمل ہے چونکہ عورت کی معاشرہ کا ایک اہم حصہ ہے، اور نصف انسانیت کی ترجمان بھی ہے تو یہ واضح ہے کہ جتنا بگاڑ ایک عورت پیدا کر سکتی ہے اس سے کہیں زیادہ عورت اصلاح معاشرہ میں خدمت سرانجام دے سکتی ہے اور یہ اصلاح صرف ایسی صورت میں ممکن ہے کہ مسلمان اسلام اور اس کی تعلیمات پر مکمل طور پر عمل پیرا ہوں اور اسلام کی حقیقی تصویر مسلمانوں کے اخلاق و اعلیٰ کردار میں نمایاں نظر آئے۔

عورت معاشرہ کا اہم رکن و ستون ہے اس کے بغیر معاشرہ کی اصلاح و بقاء یقیناً ناممکن ہے، عورت کی اصلاح پورے گھرانے کی اصلاح ہوتی ہے اور ایک گھر کی اصلاح پورے معاشرہ کی اصلاح کرتی اور اسے سنواری ہے، خواتین کا کردار تبلیغ اسلام میں بہت سی اہمیت ہے، عورت بحیثیت ماں اپنی اولاد کی بہترین تربیت کر کے نہ صرف ایک اچھا مسلمان بناتی ہے بلکہ ایک اچھے اسلامی معاشرہ کی بنیاد رکھ سکتی ہے، اور ایک اچھا معاشرہ ایک اچھے عالمی بھائی چارے کی تصویر بن سکتا ہے اس مقالے میں خواتین کے اسلام کی تبلیغ و اشاعت میں کردار کا جائزہ لیا گیا ہے اور اس کی ضرورت و اہمیت اور شروط و حدود کا جامع انداز میں تعین کیا گیا ہے۔

یہ مقالہ دو مباحث پر مشتمل ہے

فہم اسلام - شش ماہی تحقیقی مجلہ علوم اسلامیہ - جولائی 63 -
دسمبر 2020 دور جدید میں ترویج اسلام کے لئے مبلغ
خواتین کا کردار

مبحث اول: عصر حاضر میں خواتین مبلغین کی
ضرورت و اہمیت تاریخی پس منظر میں
مبحث دوم: عصر حاضر میں خواتین مبلغین کی
شرائط و حدود

مبحث اول؛ عصر حاضر میں خواتین مبلغین کی ضرورت و اہمیت تاریخی پس منظر میں

مبلغ خواتین کی ضرورت و اہمیت؛

دور حاضر میں خواتین کی ضرورت کو بہت زیادہ
 محسوس کیا جا رہا ہے۔ اسلام ایک عالمگیر مذہب ہے جس
 کا ہر شخص تک پہنچنا ضروری ہے اور یہ رسائی خود بخود
 نہ ہوگی، بلکہ جس طرح اسلام نبی اکرمؐ ہم مسلمانوں
 تک پہنچا اسی طرح اس کو آگے پہنچانا اب مسلمانوں کی
 ذمہ داری ہے اور یہ ذمہ داری عورتوں پر بھی اتنی ہی
 عائد ہوتی ہے جتنی کہ مردوں پر، ارشاد ربانی ہے:
 ﴿وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ
 عَنِ الْمُنْكَرِ﴾¹

ترجمہ: اور تم میں سے ایک جماعت ہونی چاہیے جو
 بھلائی کی طرف بلائے نیکیوں کا حکم دے اور برائیوں
 سے روکے۔

﴿مِنْكُمْ﴾ میں لفظ "مِنْ" تبیین کے لئے ہے، تبعیض کے
 لئے نہیں، یعنی امر بالمعروف و نہی عن المنکر ہر مسلمان
 کی ذمہ داری ہے²، خواہ وہ مرد ہو یا عورت ان سب پر حد
 استطاعت تبلیغی فرائض کو انجام دینا ضروری ہے، اس میں
 کوتاہی ان کے اپنے اور دین کی بقا کے لیے نقصان دہ ہے
 تاریخ کا جائزہ لیا جائے تو پتا چلتا ہے کہ عورتوں نے
 دعوت و تبلیغ میں اہم کردار ادا کیا ہے، دور حاضر میں بھی

عورتیں دعوت و تبلیغ میں مصروف ہیں، مگر جدت پسندی کے زیر اثر یہ عمل سست پڑتا جا رہا ہے جس کی وجہ سے عورتوں کے مبلغانہ کردار کی ضرورت و اہمیت کو اور شدت سے محسوس کیا جا رہا ہے، کیونکہ اسلامی تشخص کی حفاظت انہی کی وجہ سے ممکن ہے، اسلامی تہذیب و تمدن کو نسل در نسل منتقل کرنا مسلمان خواتین کا کارنامہ ہے۔

ابو الحسن ندوی فرماتے ہیں، اگر یہ متقی، شریف اور مومن خواتین نہ ہوتیں تو اسلامی تہذیب و تشخص کی حفاظت و بقا خطر میں پڑ جاتی، ان کا مردوں کے ساتھ تعاون، محنت، اسلامی طرز حیات، بہترین تربیت اور سچی لگن ہی تھی، جس کی وجہ سے اسلامی تہذیب و تمدن اور اقدار ہم تک اپنی اصل حالت میں پہنچے³۔

اسلامی تشخص اور تہذیب و تمدن کو ہمیشہ سے دوسری تہذیبوں میں خلط ملط کرنے کی کوشش کی گئی ہے، مگر صلحاء امت نے ہمیشہ اس سازش کو ناکام بنایا۔ اسی اسلامی تشخص کے قیام اور بقاء کے لیے مسلمان خواتین نے قربانیاں دیں، جب اموی حکمران راہ راست سے ہٹ کر رہے تھے تو عبداللہ بن زبیر نے ان کی اصلاح کے لیے جان دے دی، ان کی نعش لٹکا دی گئی اس موقع پر ان کی والدہ نے رونہ دھونے کی بجائے ایک تاریخی جملہ کہا:

"أما أن لهذا الراكب أن ينزل"⁴

کیا اس شہسوار کے لیے ابھی وقت نہیں آیا کہ وہ
 اپنے پاؤں پر کھڑا ہو جائے؟
 اسی طرح ہر مسلمان عورت نے اپنے پیاروں کی
 قربانیاں دیں خود بھی تکلیفیں اٹھائیں، مگر اسلام کی
 شناخت پر حرف نہ آنے دیا۔
 1945 میں روس میں اشتراکی انقلاب کی وجہ
 سے تاجکستان، ازبکستان، قازقستان، آذربائیجان اور دوسری
 ملحق ریاستوں میں مسلمانوں کے علمی، تاریخی، ذہنی و
 ثقافتی ورثے کو شدید نقصان پہنچا اور اشتراکیوں نے ان
 علاقوں سے دین اسلام کو مکمل طور پر مٹانے کی سعی
 کی، ایسے میں مسلمان عورتوں نے اسلام کی حفاظت اور
 اسلامی روایات کی پاسداری، گھروں میں نئی نسل کی
 اسلامی خطوط پر تربیت کر کے شروع کی، نتیجے ان کی
 کوشش سے از سر نو تحریک احیاء اسلام کی ابتداء ہوئی⁵۔
 مولانا طارق جمیل صاحب عورتوں کے مبلغانہ کردار
 کی ضرورت و اہمیت واضح کرتے ہوئے کہتے ہیں کہ، دنیا
 میں عورتوں کی تعداد مردوں کی نسبت زیادہ ہے، اس لئے
 عورتوں پر اصلاح کی زیادہ ذمہ داری عائد ہوتی ہے جیسا کہ
 حضرت عائشہؓ دین کا ایک چوتھائی حصہ جبکہ ایک لاکھ
 چوبیس ہزار صحابہؓ میں سے تین حصہ ملے⁶۔
 عورتوں کا مصلحانہ کردار صرف عورتوں تک ہی
 محدود نہیں رہتا، بلکہ اس کا دائرہ کار بہت وسیع ہے،

کیونکہ ماں کی گود بچہ کی پہلی درسگاہ ہے یہی بچہ جوان ہو کر باپ، بیٹے، شوہر اور بھائی کی حیثیت سے معاشرہ کی تشکیل میں اہم کردار ادا کرتا ہے، اگر ماں بچہ کی صحیح اسلامی خطوط پر تربیت کرتی ہے تو وہ حقیقتاً ایک فلاحی معاشرہ کی بنیاد رکھ رہی ہوتی ہے، اور اگر وہ تربیت میں کوتاہی کرتی ہے تو بچہ کی صلاحیتیں تعمیری کے بجائے تخریبی رخ اختیار کر سکتی ہیں ایسا ہی معاملہ بچی کا بھی ہوتا ہے جو اگلی نسلوں کی بنیاد بنتی ہے حقیقتاً عورت کسی بھی قوم یا معاشرہ کی اصلاح و تعمیر میں بنیادی کردار کی حامل ہے⁷

- 1۔ آل عمران: 104
- 2۔ علی محمد، انوار البیان فی حل لغات القرآن، مکتبہ سعید احمد شہید لاہور، ج 1، ص 289
- 3۔ ندوی، ابو الحسن علی، سید، خواتین اور دین کی خدمت، مجلس نشریات اسلام کراچی، ص 32
- 4۔ الأصفہانی، احمد بن عبد اللہ بن احمد، ابی نعیم، حلیۃ الأولیاء وطبقات الأصفیاء، دار الفکر بیروت 1996، الجزء الاول، ص 234
- 5۔ قاسمی، محمد سعود عالم، خواتین اور اسلامی بیداری، قاضی پبلشرز اینڈ ڈسٹری بیوٹرز دہلی 1992، ص 48
- 6۔ طارق جمیل مولانا، خواتین کے اصلاحی بیانات، مکتبہ عمر فاروق کراچی، ص 62
- 7۔ تھانوی، محمد اشرف علی، اصلاحی خواتین، مکتبہ حقانیہ ملتان، ص 1

ملائشیا اور انڈونیشیا میں اسلام کے پھیلاؤ کی وجہ سے مسلمان تاجروں کا مقامی خواتین کے ساتھ شادیاں کرنا اور پھر ان خواتین کا اسلام کی اشاعت میں کردار ادا کرنا، جزائر ملایا میں عرب اور ہندوستانی تاجر تجارتی آبادیوں میں آباد ہو گئے اور پھر مقامی خواتین سے شادیاں کر لیں، ان خواتین نے مسلمان ہو کر مسلمانوں کی تعداد بڑھانے میں حتی المقدور سعی کی⁸

تاتاریوں میں اسلام کی اشاعت کی اہم وجہ خواتین کا مسلمان مردوں کے ساتھ مل کر اسلام کی تبلیغ کرنا تھا، کئی تاتاری شہزادوں نے اسلام اپنی مسلمان بیویوں کی وجہ سے قبول کیا، اسی طرح انیسویں صدی میں حبشہ کے عیسائی سرداروں میں اسلام کی اشاعت ان کی مسلمان بیویوں کی وجہ سے ممکن ہو پائی⁹

تاتاریوں میں پہلے مسلمان فرمانروا برک خان تھا، یہ 1256ء سے 1267ء تک سنہری غول کا سربراہ تھا، اور اس کی تربیت بچپن سے ہی ایک مسلمان کے طرز پر ہوئی تھی، 1295ء میں غازان خان مسلمان ہوا، جو ایلخانی خاندان کا ساتواں اور سب سے بڑا فرمانروا تھا، اس کے بعد اس کا بھائی الجائو خان محمد خدا بند کے نام سے مسلمان

8 - آرئلڈ، ٹی ڈبلیو، دی پریچنگ آف اسلام، ویسٹ منسٹر آرچیبالڈ کانسٹیبل اینڈ کو، لندن، 1896ء باب 12، ص 295

9 - آرئلڈ، ٹی ڈبلیو، دی پریچنگ آف اسلام، باب 13، ص 334

ہوا اس کی ماں عیسائی مذہب سے تعلق رکھتی تھی مگر والد کی وفات کے بعد وہ اپنی مسلمان بیوی کی ترغیب سے مسلمان ہوئی¹⁰

خواتین مبلغین کی ضرورت و اہمیت درج ذیل قرانی آیت سے بھی واضح ہوتی ہے: فرمان الہی¹¹:

وَالْمُؤْمِنُونَ وَالْمُؤْمِنَاتُ بَعْضُهُمْ أَوْلِيَاءُ بَعْضٍ يَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ¹¹

ترجمہ: اور مومن مرد اور عورتیں ایک دوسرے کے رفیق ہیں وہ نیکی کا حکم دیتے ہیں اور برائیوں سے روکتے ہیں۔

اس آیت میں مومن مردوں کے ساتھ مومن عورتوں کا ذکر بھی کیا گیا ہے وہ ایک دوسرے کے رفیق ہیں نیکی کا حکم دیتے ہیں اور برائی سے روکتے ہیں مبلغ خواتین کی اہمیت اور ضرورت کو درج ذیل حدیث بھی واضح کرتی ہے ارشاد رسول ﷺ:

((مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ، فَإِنْ لَمْ يَسْتَطِعْ فَبِلِسَانِهِ، فَإِنْ لَمْ يَسْتَطِعْ فَبِقَلْبِهِ، وَذَلِكَ أَضْعَفُ الْإِيمَانِ))¹²

¹⁰ — آرلڈ، ٹی ڈبلیو، دی پریچنگ آف اسلام، باب 8، ص 196، 191

¹¹ — التوبہ: 71

جو کوئی تم میں سے برائی دیکھے پس اس کو باتھ
 سے بدل ڈالے اگر اس کی استطاعت نہ ہے تو زبان سے
 روکے اگر اس کی بھی استطاعت نہ ہے تو دل میں برا
 جانے اور یہ ایمان کا کمزور ترین حصہ ہے
 اس حدیث مبارکہ میں منکم کا خطاب جمع مذکر کے
 لیے ہے، مگر اس کے مخاطبین میں مسلمان خواتین بھی
 مردوں کے ساتھ شریک ہیں شرعی احکام میں اگر مؤنث
 کے ذکر کے بغیر مذکر کے صیغہ کا ذکر کیا جائے تو اس صیغہ
 میں مرد و عورتیں دونوں شامل ہوتے ہیں¹³

حضورؐ ز ارشاد فرمایا :

﴿أَلَا كَلُّكُمْ رَاعٍ، وَكَلُّكُمْ مَسْئُولٌ عَنْ رَعِيَّتِهِ، ... وَالْمَرْأَةُ
 رَاعِيَّةٌ عَلَى بَيْتِ بَعْلِهَا وَوَلَدِهِ، وَهِيَ مَسْئُولَةٌ عَنْهُمْ﴾¹⁴

تم سب نگہبان ہو اور تم سب اس کی رعیت کے
 متعلق پوچھا جائے گا، عورت سے اس کے شوہر کے
 گھر کے اور اولاد کے متعلق سوال کیا جائے گا

¹² - [القشیری، مسلم بن الحجاج، صحیح مسلم، دار احیاء الکتب
 العربیہ، کتاب الایمان، باب نہی عن المنکر من الایمان وان الایمان یزید
 و ینقص، حدیث نمبر 49، الجزء الاول، ص 70]

¹³ - [غفوری، نقشبندی، روح اللہ، محمد، فضیلت دعوت تبلیغ، مکتبہ
 عمر فاروق کراچی، 2008، ص 316]

¹⁴ - [القشیری، مسلم بن الحجاج، صحیح مسلم، کتاب الامار، باب
 فضیلة الامام العادل، حدیث نمبر 3408، الجزء الثالث، ص 1460]

عورت کی راعیہ ہونے کا مطلب ہے کہ جن کی تربیت کی ذمہ داری اس کو سونپی گئی ہے وہ انہیں بھلائی کا حکم دے اور برائی سے روکے¹⁵۔

خواتین کا دائرہ عمل اگرچہ اسکے گھرتک محدود ہے مگر ساتھ ہی مقرر کردہ حدود میں اسے گھر سے باہر جانے کی بھی اجازت دی گئی ہے، مگر اس کی اولین ذمہ داری اس کا گھر ہے، اس لیے اصلاح کے کام کو وہ خود سے اور اپنے گھر سے شروع کرے کیونکہ اس سے اسی کے متعلق باز پرس ہوگی کہ عورت کا فرض ہے کہ وہ اصلاح و تربیت کی ذمہ داری پورے خلوص کے ساتھ نبھائے اور ارشاد ربانی ہے؛

يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا¹⁶

ترجمہ: اے لوگوں جو ایمان لائے خود کو اور اپنے عیال کو آگ سے بچاؤ

اب جس طرح سے گھر کے سربراہ کا فرض ہے، کہ وہ اپنے گھر والوں کی اصلاح کرے ایسے ہی خواتین کا لازمی فرض ہے کہ اپنے گھرانے کو بھی جہنم کی آگ سے بچائے۔ مسلمان مرد و عورت دونوں پر یہ ذمہ داری عائد ہوتی ہے کہ وہ صرف اپنی ذات ہی کو عذاب الہی سے بچانے کی

¹⁵ - غفوری، نقشبندی، محمد روح اللہ، فضیلت دعوت و تبلیغ، مکتبہ

عمر فاروق کراچی، 2008، ص 321

¹⁶ - التحريم: 6

کوشش نہ کریں بلکہ لازماً اپنے گھر والوں کو بھی آمر بالمعروف و نہی عن المنکر کی تلقین کریں اور عمل صالح کی جانب راغب کریں¹⁷

خواتین کی اکثریت کی دین سے واقفیت و آگاہی نہ ہونے کے برابر ہے اور عموماً ان کے محرم مرد یا تو انہیں آگاہ نہیں کرتے یا خود بھی ناواقف ہوتے ہیں، ایسے میں خواتین کی خواتین کی اچھی معلم ثابت ہوسکتی ہیں، کیونکہ عورتوں کے ہر شمار مسائل ایسے جن کے بارے میں پردہ اور فطری حجاب کے سبب سے وہ مردوں سے دریافت نہیں کر سکتی کئی دینی مسائل سے واقفیت اسی صورت میں ممکن ہے جب خواتین کی خواتین کی معلم ہوں¹⁸

تبلیغ میں خواتین کے کردار کو محدود کرنا غلط ہے، کیونکہ خواتین میں ان سے زیادہ ترویج و نصیحت کوئی نہیں کر سکتا دور حاضر میں نئی نسل خصوصاً بچیوں کو راہ راست سے ہٹکانے کے کئی طریقے وجود میں آچکے ہیں اور اتنے دلچسپ ہیں کہ نئی مسلمان نسل ان کے چنگل میں پھنستی چلی جا رہی ہے، ان کے لئے صرف عقائد کمزور پڑھ رہے ہیں بلکہ رہن سہن لباس و معاشرت پر بھی غیر اسلامی تہذیبوں کا اثر بڑھ رہا ہے، ایسے میں خواتین کی

¹⁷ - مقالات سیرت (خواتین)، شعبہ تحقیق و مراجع وزارت مذہبی

امور اسلام آباد 2001، ص 115

¹⁸ - مقالات سیرت، ص 338

ان کو راہ راست پر لاسکتی ہیں مسلمان بچوں کے ایمان کی حفاظت اسی وقت ممکن ہو سکتی ہے جب ان کے اندر غیر اسلامی رجحانات سے ایسی نفرت پیدا کی جائے، جیسے گندی چیزوں سے ہوتی ہے اور یہ کام بڑے بڑے واعظین، دینی کتب اور مدارس کے ذریعے نہیں بلکہ گھر میں موجود بزرگ خواتین، ماؤں اور بڑی بہنوں کے ذریعے ہی ممکن ہے¹⁹

اسی طرح غیر مسلم خواتین میں جا کر مسلمان خواتین اپنی زندگی اور اپنے حقوق سے صحیح طور پر آگاہ کر کے ان غلط فہمیوں کا خاتمہ کر سکتی ہیں جو اسلام اور خاص کر مسلمان عورتوں کی زندگی سے متعلق ہیں کیرن آرم سٹرانگ²⁰ اسلام کی اصل تعلیمات کو جاننے کے بعد لکھتی ہیں،

“The women of the first ummah in Medina took full part in its public life, and some, according to Arab custom, fought alongside the men in battle. They did not seem to have experienced Islam as an oppressive religion though later, as happened in Christianity, men would hijack the faith and bring it into line with the prevailing patriarchy.”²¹

¹⁹ — ندوی، ابو الحسن علی، خواتین کی ذمہ داریاں، دعوہ اکیڈمی اسلام آباد، اشاعت سوم 2007، ص 13

²⁰ — کیرن آرم سٹرانگ (1944) برطانیہ سے تعلق رکھتی ہیں اور وہ تقابل ادیان پر کئی کتب لکھ چکی ہیں (حیات)

²¹ A short history of Islam.p18.

مدینہ منورہ میں عورتیں سماج میں بھرپور حصہ لیتی تھیں، اور عرب رواج کے مطابق، جنگ میں مردوں کے ساتھ شانہ بشانہ بھی لڑتیں۔ اسلام ان کے حق میں ایک جابرانہ مذہب نہ تھا، اگرچہ بعد میں جیسا کہ عیسائیت میں ہوا اور ایمان کا معاملہ موجود نظام پادری کے تحت آگیا مسلمان مرد و خواتین اسلام کی اشاعت، تحفظ اور اسلامی تہذیب و تمدن کی بقا میں ایک دوسرے کے شانہ بشانہ ہیں۔ دونوں کا دائرہ عمل اگرچہ مختلف ہے، مگر مقصد ایک ہی ہے اور دونوں کی جزا بھی ان کے اعمال کے مطابق ہے۔ عورتیں اعمال میں مردوں سے کسی طور پر کم نہیں اور ان میں یہ صلاحیت موجود ہے کہ وہ دوسروں کے اعمال کی اصلاح کریں، تاریخ گواہ کہ کس طرح خواتین نے علم و ادب، جہاد، تعلیم و تربیت اور اشاعت دین میں اہم کردار ادا کیا ہے

خواتین اسلام کی تاریخ کا مختصراً جائزہ لیا جائے تو واضح ہوتا ہے کہ سب سے پہلے اسلام کی آواز پر لبیک کہنے والی حضرت خدیجہؓ ایک عورت ہی تھیں سب سے پہلے نماز ادا کرنے والی بھی یہی خاتون تھیں، اسلام کی پہلی شہید بھی ایک خاتون حضرت سمیہ بنت خبابہؓ تھیں۔ مندرجہ بالا تمام بحث عورت کے مبلغانہ کردار کی ضرورت و اہمیت کو واضح کرتی ہے، دعوت و تبلیغ کا کام جس طرح عملاً مردوں کی ذمہ داری ہے اسی طرح خواتین

کی بھی ذمہ داری ہے غرض اسلام کی اشاعت اور تحفظ کے لیے ضروری ہے کہ خواتین امر با لمعروف و نہی عن المنکر کو اپنا فرض بنا لیں اور گھر داری کے ساتھ ساتھ اشاعت دین کا کام بھی کریں

مبحث دوم: خواتین مبلغین کی شرائط و حدود

اللہ تعالیٰ نے دنیا کو ایک ضابطہ کے مطابق پیدا کیا ہے، کوئی چیز اپنے حد اختیار سے تعرض نہیں کر سکتی جمادات نباتات سب کے لیے اللہ نے ضابطہ مقرر کر رکھا ہے اور وہ اسی کے مطابق قائم ہیں اللہ تعالیٰ نے جو احکام دئے ان کے بھی حدود مقرر کر رکھے ہیں اللہ تعالیٰ نے امر با لمعروف و نہی عن المنکر کا حکم مرد عورت سب کو دیا مگر عورت کے لیے کچھ حدود بھی مقرر کر دیئے ہیں دعوت و تبلیغ کا عمل انسان کی اپنی ذات سے شروع ہوتا ہے اسی طرح یہ ضابطہ خواتین کے لیے بھی ہے کہ وہ اپنی اصلاح کریں، اپنے گھر والوں کی اصلاح کریں اور اپنے حلقہ خاندان میں دعوت و تبلیغ کا م سر انجام دیں مگر جب وہ بیرونی حلقہ میں تبلیغی فرائض انجام دے گی، تو اس کے لئے کچھ حدود کا تعین کیا گیا ہے، ان حدود کو مدنظر رکھنا تمام مسلمان خواتین کے لئے ضروری ہے شرائط و حدود درج ذیل ہیں؛

خواتین مبلغین کے لئے ضروری ہے کہ وہ سادگی اختیار کریں، ان کی زندگی تعیشات و تصنع سے پاک ہو سادہ و پاکیزہ زندگی ان کا شعار ہو عورت کی سادگی، صحابیات کی طرز پر ہو اور عورت اپنے گھر، لباس، کھانا پینے اور رہنے میں سادگی لانے کی کوشش کرے، کیونکہ سادگی سنت رسول اور دنیا و آخرت کی کامیابی بھی اسی میں ہے²² خواتین سے متعلق ارشاد باری تعالیٰ ہے کہ وہ گھروں میں بیٹھیں فرمان الہی ہے؛

وَقَرْنَ فِي بُيُوتِكُنَّ وَلَا تَبَرَّجْنَ تَبَرُّجَ الْجَاهِلِيَّةِ الْأُولَى²³

ترجمہ: اپنے گھروں میں بیٹھی رہو اور زمانہ جاہلیت جیسی نمود و نمائش کرتی نہ پھرو۔
 وقرن فی بیوتکن سے مراد ہے کہ عورت کا غیر ضروری طور پر گھر سے نکلنا منع ہے امور سیاست اور معاشی جدوجہد وغیرہ اس کا کام نہیں ہے، اس کا گھر میں رہنا زیادہ افضل ہے اور اگر ضرورت کے تحت باہر جائے تو اپنی زینت کی نمائش کرنے والی نہ ہو، بناؤ و سنگھار اور زیب و زینت سے پرہیز کرے²⁴ یعنی اللہ کا یہ حکم عورتوں کو باہر نکل کر دور جاہلیت کی عورتوں کی طرح

²² - الرشیدی، فضل الرحمان، رہنمائے تبلیغی سفر برائے مستورات، دارلکتاب لاہور 2012، ص 228

²³ - الاحزاب: 33

اپنے حسن کی نمائش سے روکنے کے لئے اس کا یہ مطلب ہر گز نہیں کہ وہ سر سے گھر سے نہ نکلے اور قید ہو کہ زندگی گزارے، عورت حج پہ جا سکتی ہے مسجد اور علاج معالجہ کے لئے جا سکتی ہے، عزیز واقارب سے ملنے اور کسی اور ضروری کام سے بھی نکل سکتی ہے، مگر شرط یہ کہ وہ شریعت کے احکام کو مدنظر رکھے²⁵

اس سلسلہ میں بھی اللہ نے اس کے لئے جو قاعدے مقرر کیا وہ احکام پردہ کی صورت میں ہیں جس سے واضح ہوتا ہے کہ عورت کس طرح مستور رہ کر اپنے شرعی کام سرانجام دے سکتی ہیں ارشاد ربانی ہے:

يَا أَيُّهَا النَّبِيُّ قُلْ لِّأَزْوَاجِكَ وَبَنَاتِكَ وَنِسَاءِ الْمُؤْمِنِينَ يُدْنِينَ عَلَيْهِنَّ مِنْ جَلَابِيبِهِنَّ²⁶

اے نبی اپنی بیویوں، بیٹیوں اور مومنین کی عورتوں سے کہ دو کہ وہ اپنی چادر کے پلو اوپر ڈال لیا کریں اس آیت میں خواتین کو بڑی چادر اوڑھنے کا حکم دیا گیا ہے، جلابیب کا مطلب بڑی چادر اور ایسی چادر ہے

²⁴ - السیوطی، عبدالرحمن بن ابی بکر، جلال الدین، جمالین فی شرح جلالین (شارح، محمد جمال بلند شہری) زمزم پبلشرز کراچی، 2011ء، ص 5، 141

²⁵ - زیدان، عبدالکریم، ڈاکٹر، اصول دعوت (مترجم) گل زاد شیری، البدر پبلیکیشنز لاہور 2010ء، ص 212

²⁶ - الاحزاب: 59

جس میں خواتین کا جسم مستور ہو اور گھر سے نکلتے ہوئے خواتین اس چادر سے اپنے پورے جسم کو ڈھانپ لیں؛
 "الجلایب وهي الملحفة التي تشتمل بها المرأة أي
 يُرخين بعضها على الوجه إذا خرجن لحاجاتهن إلا عيناً
 واحدة، وادنا أقرب إلى" ²⁷
 الملحفة ایسی چادر کو کہتے ہیں جس کو اوڑھ کر
 عورت اپنی کسی حاجت کی بنا پر گھر سے نکلا اور
 اس سے سوائے ایک آنکھ کے اپنے پورے چہرے کو
 ڈھانپ لیں، اور ادنا بمعنی قریب کر لینے کے ہیں یعنی
 چادر کو اچھی طرح جسم سے لپیٹ لینا
 ادنا یدنین کے معنی قریب اور لپیٹ لینے کے ہیں ،
 مگر جب اس کے ساتھ علی کا صلا آئے تو اس کا مفہوم اوپر
 سے لٹکا لینے کا ہو جاتا ہے ²⁸
 مفردات القرآن کے مطابق جلابیب کا مفہوم یوں ہے؛
 "الجلایبُ القمص والخمر، الواحد جلاب" ²⁹
 جلابیب ایسی قمیص یا چادر جو سارے جسم کو ڈھانپ
 لے اور اس کا واحد جلاب ہے

²⁷ - السیوطی، عبدالرحمن بن ابی بکر، جلال الدین، جمالین فی شرح جلالین، ج 5، ص 169

²⁸ - مودودی، ابو الاعلیٰ سید، تفہیم القرآن، اشاعت 46، ادارہ ترجمان القرآن لاہور 2007، ج 4، ص 129

²⁹ - راعب اصفہانی، حسین بن محمد بن المفضل، المفردات فی غریب القرآن، دار المعرفہ بیروت لبنان، ص 95

"الجلباب، وجمعه جلابیب:- الرداء الذی یستر من فوق إلى أسفل أو کل ما یُستتر به"³⁰

جلابیہ ایسی بڑی چادر کو کہتے ہیں جو اوپر سے نیچے تک سارے جسم کو ڈھانپ لے

خواتین کی چادر کے لیے شرط یہ ہے کہ وہ سادہ و اتنی پرکشش نہ ہو کہ لوگوں کی نظریں خود بخود اس جانب اٹھیں اور نہ اتنی چست کہ جسم مستور نہ ہو بلکہ ایسی ہو کہ جسم و لباس کی زینت کے ساتھ ساتھ چہرے بھی چھپ جائے³¹ ارشاد ربانی؛

ارشاد ربانی؛ وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا وَلْيَضْرِبْنَ بِخُمُرِهِنَّ عَلَى جُيُوبِهِنَّ³²

ترجمہ: اور انہی مومن عورتوں کے دو کاپنی نظریں نیچی رکھیں اور اپنی شرمگاہوں کی حفاظت کریں اور اپنا بناؤ سنگھار نہ دکھائیں سوائے اس کے جو خود ظاہر ہو اور اپنے گریبانوں کو ڈھانپ کے رکھیں خواتین کا لباس ایسا ہو جو شرعی پردے کے عین مطابق ہو جس میں چہرے اور ہاتھوں کے علاوہ پورا

³⁰ - [الجمال، عزالدین حسن، معجم و تفسیر لغوی لکلمات القرآن، الہیئۃ المصریۃ العامۃ لکتاب، 2003، ج1، ص327]

³¹ - [الجمال، عزالدین حسن، معجم و تفسیر لغوی لکلمات القرآن، ج1،

جسم ڈھک جائے، لباس بذات خود زینت نہ ہو، نہ اتنا باریک اور چست ہو کہ عورت کا جسم نظر آتا ہو نہ ہی خوشبو والا ہو اور نہ ہی مردوں اور کفار کے لباس سے مشابہت رکھتا ہو³³ حضورؐ کا ایسی عورت جو باریک لباس زیب تن کرتی ہو کہ متعلق ارشاد ہے کہ وہ جنت کی خوشبو بھی نہ پاسکے گی آپؐ نے فرمایا؛

(عن أبي هريرة رضي الله عنه أنه قال: نِسَاءُ كَاسِيَاتٍ عَارِيَّاتٍ مَائِلَاتٍ مُّيَلَّاتٍ لَا يَدْخُلْنَ الْجَنَّةَ وَلَا يَجِدْنَ رِبْحَهَا وَرِبْحَهَا يُوجَدُ مِنْ مَسِيرَةِ خَمْسِ مِائَةٍ عَامٍ)³⁴

ابو ہریرہؓ سے روایت ہے کہ حضورؐ نے فرمایا ایسی عورت جو کپڑے پہنے ہوئے بھی ننگی ہو اور مائل ہونے اور دوسروں کو رجھانے والی ہو وہ جنت میں داخل نہ ہو گی نہ اس کی خوشبو پاسکے گی، حالانکہ وہ خوشبو پانچ سو سال کی مسافت پر بھی موجود ہو گی۔

اور ایسی خواتین جن کا لباس مردوں کے مشابہ ہو ان پر حضرت محمدؐ نے لعنت فرمائی ہوئے فرمایا؛

³³ - زیدان، عبدالکریم، ڈاکٹر، اصول دعوت، ص 216
³⁴ - مالک بن انس، مؤطا مالک، دارالافتاء الجدید بیروت 1981، کتاب الجامع، باب ما یکرہ للنساء لبسہ من الثیاب، حدیث 52، ص 893

((عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: لَعَنَ رَسُولُ اللَّهِ
 ﷺ الْمُتَشَبِّهَاتِ بِالرِّجَالِ مِنَ النِّسَاءِ وَالْمُتَشَبِّهِينَ
 بِالنِّسَاءِ مِنَ الرِّجَالِ))³⁵

ابن عباسؓ سے روایت ہے کہ حضورؐ ایسے
 مرد و پیر جو عورتوں کی مشابہت اختیار کرتے ہوں
 لعنت فرمائی اور ایسی عورتوں پر لعنت کی جو
 مردوں کی مشابہت اختیار کرتی ہوں۔
 اسی طرح عورت کو خوشبو کی ممانعت ہے جو
 عورت خوشبو لگا کر گھر سے نکلا اس کے متعلق حدیث میں
 آیا ہے کہ:

"والمراة إذا استعطرت فمرت بالمجلس فهي كذا وكذا
 يعني زانية"³⁶

حضورؐ نے فرمایا جب عورت خوشبو لگا کر کسی
 مجلس یا راستے سے گزرے اور لوگ اس کی خوشبو سے
 لطف اندوز ہو تو وہ ایسی اور ایسی ہے یعنی وہ
 زانیہ ہے۔

مبلغ خواتین اور تمام مسلمان خواتین کے لئے یہ
 ضروری ہے کہ جب وہ گھر سے باہر نکلیں تو کسی بھی

³⁵ — الترمذی، محمد بن عیسیٰ، سنن الترمذی، دارالکتب العلمیہ، بیروت
 لبنان، کتاب الادب، باب ما جاء فی المتشبهات بالرجل من النساء، حدیث
 2784، الجزء الخامس، ص 98

³⁶ — ایضاً، باب ما جاء فی کراہی خروج المرأة متعطرة، حدیث
 2786، الجزء الخامس، ص 99

قسم کی خوشبو اور آرائش و زیبائش سے پرہیز کریں آپ
 نہ فرمایا؛

((قال رسول الله ﷺ: مَثَلُ الرَّافِلَةِ فِي الرِّبَةِ فِي غَيْرِ
 أَهْلِهَا كَمَثَلِ طُلْمَةِ يَوْمِ الْقِيَامَةِ لَا تُورَ لَهَا))³⁷

حضرت محمد ﷺ فرمایا، ایسی عورت جو زیب و
 زینت کر کے غیروں کے سامنے جائے اس کی مثال
 اندھیروں کی ہے اس کے لئے بروز قیامت کوئی
 روشنی نہ ہو گی

اسی طرح زیورات کی آواز بھی پردہ کی چیز ہے
 خواتین ایسے زیورات سے بھی پرہیز کریں جن کی آواز سے
 مرد متوجہ ہوں ارشاد باری تعالیٰ ہے؛

﴿وَلَا يَصْرِيحَنَّ بِأَرْجُلِهِنَّ لِيُعْلَمَ مَا يُخْفِينَ مِنْ زِينَتِهِنَّ﴾³⁸

ترجمہ: اور زور سے قدم زمین پر نہ مارو کہ

جو کچھ زینت میں سے پوشیدہ ہے وہ جان لیا جائے

عورتوں کی آواز سے آواز

متعلق ارشاد باری تعالیٰ ہے؛

﴿فَلَا تَخْصَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ وَقُلْنَ قَوْلًا
 مَعْرُوفًا﴾³⁹

³⁷ - الترمذی، محمد بن عیسیٰ، سنن ترمذی، کتاب الرضاع، باب ما جاء
 فی کراہۃ خروج النساء فی الزینۃ، حدیث 1167، الجزء الثالث، ص

³⁸ - النور: 31

³⁹ - الاحزاب: 32

پس بات چیت میں نرمی نہ رکھو کہ جس سے کسی
 کے دل میں جس میں مرض (بددیانتی) ہو کوئی طمع
 پیدا ہو اور اچھے سے بات کرو
 مبلغ عورتوں کو حتی الامکان اپنی آواز مردوں کو
 نہیں سنوانی چاہئے ضرورت پڑنے پر بات کرنے کی اجازت
 ہے، آپ نے اس بات کو نا پسند فرمایا کہ عورتیں بلا وجہ
 اپنی آواز مردوں کو سنائیں، البتہ دینی مسائل میں اجازت
 ہے، جیسا کہ ازواج مطہرات بتایا کرتی تھیں، لیکن بلا کسی
 ضرورت کے منع ہے⁴⁰

قرآن و سنت کو مدنظر رکھ کر دعوت و تبلیغ کی
 ادائیگی میں عورتوں کے لیے درج ذیل شرائط ہیں، اگر
 خواتین ان کو مدنظر رکھیں تو انکا تبلیغ کے لئے نکلنا جائز ہے
 اگرچہ عورتوں پر تبلیغ فرض نہیں بلکہ مستحب ہے، لیکن
 آج کل چونکہ لادینیت کا دور ہے، خاص طور سے عورتوں میں
 بے دینی بہت زیادہ ہو گئی ہے، اس لیے اگر عورتیں مندرجہ
 ذیل شرائط کی پابندی کرتے ہوئے تبلیغی فرائض انجام دیں
 تو کوئی مضائقہ نہیں ہے

1. عورت کے سرپرست یا شوہر کی اجازت کا ہونا
2. اگر سفر پر جانا ہو تو محرم کا ساتھ ہونا ضروری ہے
3. مکمل شرعی پردے اور کسی فتنے کا اندیشہ نہ ہو
4. بناؤ سنگھار کر کے اور خوشبو لگا کر نہ نکلیں

⁴⁰ - مودودی، ابو الاعلیٰ سید، تفہیم القرآن، ج 3، ص 393

5. عورتیں تبلیغی فرض کے لئے جس گھر میں ٹھہریں وہاں
 پردے کا مکمل انتظام ہو اور غیر محرم مردوں کا آنا جانا
 نہ ہو⁴¹

مندرجہ بالا شرائط گھر سے باہر نکلنے اور تبلیغ
 کرنے والی تمام مسلمان خواتین کے لئے خواتین کا نامحرم
 رشتہ داروں میں دعوت و تبلیغ کرتے ہوئے بھی پردے کرنا
 اور اپنی زینت کو چھپانا ضروری ہے اور چال ڈھال کو پروقار
 رکھنا بھی اہم ہے

خواتین کا دعوت و تبلیغ اور نصیحت و اصلاح کا اولین
 حلقہ و مرکز ان کا اپنا گھراور ان کے اپنے بچوں کی تعلیم تربیت
 ہے اس کے بعد ان کا دائرہ تبلیغ حلقہ خواتین ہے اور اس کے
 بعد محرم مرد، پس ان تین حلقوں میں خواتین کی دعوت و
 تبلیغ کے فرائض سر انجام دیے جاسکتے ہیں⁴² عام مردوں کو امر
 بالمعروف و نہی عن المنکر اگرچہ ان کا فرض نہیں مگر اگر
 وہ شائع شدہ تحریروں کی شکل میں یہ خدمت سر انجام
 دیں تو کوئی مضائقہ نہیں⁴³

⁴¹ - غفوری، نقشبندی، محمد روح اللہ، فضیلت دعوت و تبلیغ، ص
 351

⁴² - اسرار احمد، ڈاکٹر، مسلمان خواتین کے دینی
 فرائض، منشورات، ص 19

⁴³ - مودودی، ابو الاعلیٰ سید، رسائل و مسائل، حصہ 4، اسلامک
 پبلیکیشنز لمیٹڈ لاہور، 1984، ص 140
 84

خواتین مبلغین کے لئے دینی علوم کا حاصل کرنا بھی بہت ضروری ہے، کیونکہ جب وہ دعوت کا کام کریں گی تو ضروری ہے کہ اس کے پاس دین و دنیا دونوں کا علم ہو اور خود کسی بھی قسم کے تشکیک کا شکار نہ ہو۔ وہ جو بھی علم حاصل کریں اس پر عامل ہوتا ہے مخاطب اس کے کردار سے متاثر ہو۔ دین سے مکمل آگاہی خواتین مبلغین کے لیے بہت ضروری ہے کیونکہ مخاطب کے ذہن میں کسی بھی قسم کے سوالات و شبہات ہو سکتے ہیں اور ان کے سوالات کا تسلی بخش جواب دینا مبلغ کی سب سے اہم ذمہ داری ہے ورنہ اس کی کم علمی کی وجہ سے مخاطب خود بخود اس سے دور ہوتا چلا جائے گا۔

عورتوں کو دینی دینی علوم سیکھنے کی نہ صرف اجازت دی گئی بلکہ ان کی تعلیم و تربیت کو مردوں کی طرح ہی اہم قرار دیا گیا ہے۔ نبی اکرم صلی اللہ علیہ وسلم دین اخلاق کی تعلیم عورتیں بھی حاصل کرتی تھیں آپ صلی اللہ علیہ وسلم ان کے حصول علم کے لیے اوقات اور دن بھی مقرر فرما رکھے تھے، یہی وجہ ہے کہ آپ صلی اللہ علیہ وسلم کی آج کے عورتوں میں عائشہ صدیقہؓ نہ صرف عورتوں کی بلکہ مردوں کی بھی معلم تھیں⁴⁴۔

⁴⁴ - مودودی، ابو الاعلیٰ، سید، پردہ، اسلامک پبلیکیشنز، لاہور،

اس سلسلہ میں ضروری ہے کہ خواتین نہ صرف خود باپردہ ہوں بلکہ ان سے تعلیم حاصل کر رہی ہوں وہاں بھی پردہ کا انتظام ہو اور غیر محرموں سے میل جول نہ ہو۔ یہی وجہ ہے کہ حضو بھی جب عورتوں کو درس دیتے تھے تو ان کا دن الگ رکھتے اس طرح اگر عورتوں کو تعلیم و تبلیغ کے سلسلہ میں سفر کی ضرورت پیش آئے تو محرم کی موجودگی ضروری ہے اور اس کی اجازت کے بغیر نہ نکلائے فرمان نبویؐ :

((عَنْ أَبِي سَعِيدٍ الْخُدْرِيِّ، قَالَ: قَالَ رَسُولُ اللَّهِ ﷺ: «لَا يَحِلُّ لِمَرْأَةٍ تُؤْمِنُ بِاللَّهِ وَالْيَوْمِ الْآخِرِ أَنْ تُسَافِرَ سَفَرًا يَكُونُ ثَلَاثَةَ أَيَّامٍ فَصَاعِدًا إِلَّا وَمَعَهَا أَبُوهَا، أَوْ أَحُوَهَا، أَوْ رَجُلُهَا، أَوْ ابْنُهَا، أَوْ دُوٌّ مَحْرَمٌ مِنْهَا»))⁴⁵

رسول اللہ ﷺ نے فرمایا کسی عورت کے لئے جو اللہ اور آخرت پر ایمان رکھتی ہو جائز نہیں کہ وہ تین دن کا سفر اکیلا کرے، مگر اپنے والد، بھائی، شوہر، بیٹے یا محرم کے ساتھ۔

مسلمان خواتین کا اپنی عملی زندگی، اپنے اخلاق اور اپنے اہل خانہ کی زندگیوں کو اسلامی طرز کے مطابق ڈھالنے کی کوشش کرنی چاہئے، اس کے اپنے کردار میں اتنی پختگی ہونی چاہئے کہ جس عمل کو صحیح اور شریعت

⁴⁵ - سنن الترمذی، کتاب الرضاع، باب ما جاء فی کراهی ان تسافر

المراہ وحدها، حدیث 1169، الجزء الثالث، ص 472

کے مطابق جانے اس پر قائم رہے اور غیر شرعی اعمال سے دور
 ممکن اجتناب کرے۔ عموماً خواتین میں غرور و تکبر کی
 عادت عام ہوتی ہے، لیکن ایک مبلغ کے مزاج میں تواضع و
 انکساری اور تکبر سے پرہیز از حد ضروری ہے۔ مبلغ خواتین
 کے لئے ضروری ہے کہ وہ ایسی چیزوں سے اجتناب کریں اور
 خود کو اللہ کا عاجز بند سمجھیں نہ خود پر اور نہ اپنے علم
 پر غرور کریں اور نہ ہی اپنی نیکی و صالحیت کا دکھاوا
 کریں۔ حدیث مبارکہ ہے:

عَنْ عَبْدِ اللَّهِ بْنِ مَسْعُودٍ، عَنِ النَّبِيِّ ﷺ قَالَ: ((لَا يَدْخُلُ
 الْجَنَّةَ مَنْ كَانَ فِي قَلْبِهِ مِثْقَالُ ذَرَّةٍ مِنْ كِبَرٍ))۔⁴⁶

رسول اللہ ﷺ نے فرمایا: جس کے دل میں ذرہ
 برابر بھی غرور ہوگا وہ جنت میں داخل نہ ہوگا۔

اگر داعی، اسلامی اخلاقیات کی اہم ترین صفت تواضع
 وانکساری سے محروم ہو، اپنی بڑائی بیان کرے گا اپنے علم کا
 رعب ڈالے گا اور اپنے مخاطب کی تحقیر کرے گا تو اس کی بات
 کوئی نہ مانے گا اگرچہ سچ ہی کیوں نہ ہو⁴⁷۔
 مذکور بالا بحث سے کچھ اصول اخذ کئے جاسکتے ہیں
 جو درج ذیل ہیں:

1. ایمان، علم و عمل میں موافقت

⁴⁶ - سنن الترمذی، کتاب البر والصلاء، باب ما جاء فی الکبر، حدیث
 1999، الجزء الرابع، ص 318

⁴⁷ - زیدان، عبدالکریم، ڈاکٹر، اصول دعوت، ص 570

2. تکبر سے پاک سادہ اور فطری انداز زندگی
3. گھریلو ذمہ داریوں کا پورا کرنا
4. گھر والوں کو اسلام کی تبلیغ کرنے میں ترجیح دینا
5. پردہ کے تمام شرعی احکامات کو مد نظر رکھتے ہوئے تبلیغ کی راہ میں نکلنا

ان اصول و ضوابط کو مد نظر رکھ کر خواتین مبلغین کے لیے تبلیغ جائز ہے، ان کی اولین ترجیح ان کی ذات، گھر، اولاد اور محرم رشتہ میں ہے اس کے بعد وہ خواتین اور کچھ حدود میں رہتے ہوئے مردوں کو بھی تبلیغ کر سکتی ہیں، مگر اسلام ایسی نیکی کی نہ اجازت دیتا ہے نہ اجر جس میں اصلاح کم اور تحزیب کاری زیادہ ہو اس لیے عورت نیکی کی نیت تو کرے مگر احکامات پردہ کو یکسر بھول جائے یا گھر اولاد کو مکمل نظر انداز کرے اور گھر سے باہر گشت کرے، تو وہ نیکی نہیں بلکہ خود اس کے ساتھ اور اس کے بچوں کے ساتھ ظلم ہے خواتین کو ترجیح اپنے گھر کو دینی چاہیے اگر اس کے بچے بگڑ رہے ہوں، شوہر نظر انداز ہو اور گھر کا تقدس پامال ہو تو اسلام میں اس کے لئے تبلیغ کے سلسلہ میں باہر جانے کی کوئی گنجائش نہیں ہے

تاریخ گواہ ہے کہ خواتین اسلام نے نہ صرف اپنے گھروں کی طرف توجہ دی بلکہ اپنی اولاد کی ایسی بہترین

تربیت کی کہ ان پر اسلام کو فخر ہے، بلکہ اللہ کی مقرر کردہ حدود میں رہتے ہوئے علم، عبادت اور میدان جنگ میں بھی اہم کارنامہ انجام دیتے ان خواتین نے علم و فن اور زہد و تقویٰ میں اعلیٰ سیرت و کردار کی بہترین مثالیں پیش کیں، یہ خواتین نہ صرف سینکڑوں افراد کے مجمع کو درس دیتی بلکہ اپنے گھر بار کی دیکھ بھال، شوہر کی خدمت اور اولاد کی تربیت میں بھی سستی نہ دکھاتیں، ان کے دل ہمیشہ رضائے الہی کے حصول اور آخرت میں جوابدہی کے خوف سے معمور رہتے تھے۔

خواتین شرعی حدود میں رہ کر دینی فرائض کو سر انجام دے سکتی ہیں، اگر وہ ان سے تجاوز کرتی ہیں، تو بجائے اصلاح کے تخریب کا اندیشہ زیادہ ہوگا۔ خواتین کو تمام شرعی حدود کی مکمل پابندی کرتے ہوئے نہ صرف اپنی اور اپنی اولاد کی تربیت پر خاص توجہ دینا ہوگی بلکہ اشاعت دین کے لیے بھی سرگرم عمل رہنا ہوگا۔ دین کی اشاعت اور ایک فلاحی اسلامی معاشرہ کی تشکیل تبھی ممکن ہے جب وہ خود بھی راہ راست سے نہ ہٹیں اور بھٹکے ہوئے کو بھی راہ راست پر لائیں۔

فہم اسلام - شش ماہی تحقیقی مجلہ علوم اسلامیہ - جولائی 90 -
دسمبر 2020 دور جدید میں ترویج اسلام کے لئے مبلغ
خواتین کا کردار